

IL-PAGNA TAL-LEĠJUN TA' MARIJA

Il-Leġjun ta' Marija joffri tahrig ghaċ-ċittadinanza inklussiva

Alfred Grech
Membri tal-Leġjun ta' Marija

Il-Fundatur tal-Leġjun ta' Marija, is-Serv ta' Alla, Frank Duff, bena din l-Ghaqda ftit iktar minn seklu ilu fuq l-ispirtwalità Marjana tal-Qaddis Franċiż San Lwiġi Marija Grignon de Montfort.

Fiż-żgħożija tiegħu Frank Duff kien qara *t-Trattat tad-Devozzjoni Vera lejn Marija ta' San Lwiġi kemm-il darba u kien baqa' impressjonat. Ma kinitx sorpriża allura li, barra l-Manwal, Frank Duff tana ktejjeb jismu *True Devotion to Mary*. Imma forsi ftit jafu li, ma' dan il-ktejjeb, Frank Duff kiteb it-tewmi tiegħu *True Devotion to the Nation*. Għax hu dejjem emmen li Nisrani awtentiku huwa ċittadin onest u patrijott habrieki. Allura, fl-ghagna ta' valuri u hiliel li joffri l-Leġjun ta' Marija, wiehed jista' jsib riċetta mhawra għal ċittadinanza ta' kwalità.*


L-istorja wriet li l-Leġjun huwa mezz effiċjenti għat-tahrig inklussiv taċ-ċittadini. Din it-tip ta' formazzjoni hija mibnija fuq tliet kolonni prinċipali li huma:

- L-aspett soċjali
- L-aspett psikoloġiku
- L-aspett morali

Il-viżjoni tal-Manwal tal-Leġjun ta' Marija u l-ghagna tal-laqgħa ta' kull ġimgħa jinkorporaw dawn l-aspetti li jwasslu għal ċittadinanza attiva u responsabbli.

L-aspett soċjali

Fiż-żmien li fih twaqqaf il-Leġjun ta' Marija (1921) f'Dublin, L-Irlanda, is-sitwazzjoni soċjali, ekonomika u finanzjarja fil-pajjiż



ma nistghux ngħidu li kienet wahda feliċi. Il-faqar kien morsa bla hniena għal hafna – u numru kbir kellhom isibu refuġju fl-Istati Uniti tal-Amerka.

Ma' dan wiehed irid iqis it-taqbida għall-indipendenza mill-Ingilterra u, fuq kolloxx, il-firxa tal-mard. Għalhekk, il-priorità tal-ewwel imsejbin, kienet dik li jtaffu xi ftit mit-tbatija tal-iktar imsejknin tal-poplu mhux biss billi joffrullhom kenn fil-hostels, imma wkoll li jahsbullhom għall-konverżjoni spiritwali. Din ir-riċetta soċjo-spiritwali gabet riżultati apprezzabbli.

Barra minn hekk iktar ma l-Leġjun beda jixtered, l-ewwel f'Dublin stess, imbagħad mal-Irlanda u l-barra, iktar beda jidher ċar il-valur soċjali tiegħu. Il-gruppi tal-Leġjun, skont il-linji-gwida tal-Manwal, għadu flimkien nies ta' kull razza, lewn,

opinjoni u qagħda soċjali u hekk, il-membri bdew ihaddnu valuri bħal diversità, tolleranza, appoġġ u kooperazzjoni. Imkien ma deher b'iktar qawwa l-valur soċjali tal-Leġjun mill-esperjenza tal-Venerabbli Edel Quinn fl-Afrika tal-Lvant fejn il-hidma tagħha gābret ma' xulxin gruppi ta' Ewro-Afrikan li dejjem tqiesu bħala mifrudin perpetwi.

L-aspett psikoloġiku

Illum, is-saħha mentali hi fuq fomm kulhadd. Il-Leġjun ta' Marija antiċipa din il-htieġa fost il-membri tiegħu minn kmieni. Mohh san jippermetti lill-persuna tgħix hajja iktar bilancjata. Allura anke f'dan il-qasam il-Leġjun haseb biex jagħti lill-leġjunarji dak l-appoġġ psikoloġiku li l-bniedem ikollu bżonn.

Il-grupp innifsu jagħti struttura lill-hidma li ssir u, għalhekk, il-membri jhossu li għandhom l-irfid mehtieġ fiż-żjarat li jagħmlu. Ma' dan wiehed irid isemmi li, il-hidma leġjunarja, sew jekk fir-residenzi privati, sew fit-toroq, fid-djar tal-anzjani jew fl-isptarijiet u istituzzjonijiet, issir minn żewġ membri flimkien biex hekk ikunu ta' spalla psikoloġika għal xulxin.

Fuq kolloxx il-Leġjun iharreg il-membri tiegħu, iktar milli b'hafna teoriji, permezz tas-sistema tal-Imghallem u l-Apprentist fejn il-membri jitgħallmu l-prattika billi jidhlu mill-ewwel fl-azzjoni. Punt iehor importanti huwa li, matul is-sena, il-Leġjun għandu diversi mumentu ta' inkontri li jsahhu

l-psikoloġija tal-grupp. Li wiehed iħoss sens ta' appartenenza u sikurezza jsahhah il-psikoloġija individwali għax iħossu smat u mahbub.

L-aspett morali

Dan l-aspett imur tajjeb hafna mat-tnejn l-oħra u huwa ingredjent essenzzjali għal riċetta ta' ċittadinanza awtentika. Il-moralità mhaddna u mhaddma mill-Leġjun ta' Marija hija dik mibnija fuq il-prinċipji tal-Evangelju kif mghallma mill-Knisja Kattolika.

Il-membri mhux biss jippruvaw jgħixu fuq din il-gwida morali, imma jhajru oħrajn biex isegwu l-istess triq. Ċittadini li jagħrfu jagħmlu għażliet infurmati bejn it-tajjeb u l-hażin huma ta' benefiċċju għall-pajjiż.

F'dan ir-rigward il-Leġjun ta' Marija jifforma lill-membri tiegħu biex irawmu fihom kuxjenza mdawla mit-tagħlim ta' Sidna Ġesù Kristu. Dan jagħti assigurazzjoni kbira li ċittadini li għandhom bażi morali soda, ser iħallu t-taxxa dovuta mingħajr ma jippruvaw jevadu, ser jitolbu hlas ġust fil-kummerċ u fil-kera, ser jobdu r-regolamenti tat-traffiku u ser iħarsu l-ambjent u l-proprietà privata billi jevitaw vandalizmu u delinkwenza u anke billi jisseparaw l-iskart mid-dar stess.

Iktar minn hekk, fi kwistjonijiet iktar serji bħall-abort u l-ewtanazja, il-leġjunarju jagħti priorità assoluta lill-valur tal-hajja li s-Sid tagħha huwa Alla biss.

Għall-kuntrarju ta' kif jirragunaw xi whud li jridu jwarrbu l-moralità Kristjana mill-isfera soċjali jew mill-biħa tal-Ġentili, il-preżenza ta' ċittadini fformati b'dan il-mod, huma ta' benefiċċju kbir għall-komunità.

Il-formazzjoni psiko-soċjali li joffri l-Leġjun ta' Marija, imhawra b'moralità ewangelika hija garanzija biex il-pajjiż ikollu ċittadini li jista' jorbot fuqhom, nies bis-sens li ma jinhakmex mill-estremi tal-libertinagg u l-fundamentalizmu.

